

## حضرت عباس علیہ السلام کی مختصر حالات زندگی

<?xml encoding="UTF-8">

حضرت عباس علیہ السلام

عباس بن علی ابن ابی طالب (26-61 ھ) ابو الفضل اور علمدار کربلا کے نام سے مشہور، امام علیؑ کے پانچویں اور ام البنین کے بڑے صاحب زادے ہیں۔ آپ کی زندگی کا سب سے اہم حصہ واقعہ کربلا اور روز عاشورا کربلا میں شہید ہونا ہے۔ سنہ 61 ہجری سے پہلے کی زندگی کے بارے میں جنگ صفین کی بعض گزارشات کے علاوہ کوئی خاص اطلاعات میسر نہیں ہیں۔

آپ کربلا میں امام حسین کی فوج کے سپہ سالار اور علمدار تھے۔ آپ نے واقعہ کربلا میں امام حسینؑ کے ساتھیوں کے لئے فرات سے پانی لائے۔ آپ اور آپ کے بھائیوں نے عبیداللہ بن زیاد کے امان نامہ کو ٹھکرایا اور امام حسینؑ کی فوج میں رہ کر جنگ کرتے ہوئے شہید ہوئے۔ بعض مقاتل کی کتابوں نے لکھا ہے کہ آپ کے دونوں بازو جدا ہوئے تھے اور سر پر گرز لگا تھا اور ایسی حالت میں شہید ہوئے۔ بعض نے آپ کی لاش پر امام حسینؑ کا گریہ کرنا بھی نقل کیا ہے۔

بعض کتابوں میں لکھا ہے کہ آپ کا قد لمبا اور صورت کے اعتبار سے حسین تھے شیعہ ائمہ نے بہشت میں آپ کا عظیم مقام بیان کیا ہے اور بہت ساری کرامات بھی بیان کی ہیں جن میں سے ایک حاجت روائی ہے۔ یہاں تک کہ غیر شیعہ اور غیر مسلمان کی بھی حاجت روائی کرتے ہیں۔

شیعوں کے نزدیک ائمہ کی اولاد میں حضرت عباس بن علی کا مقام و مرتبہ بہت بلند ہے اور انہیں باب الحوائج سے جانتے ہیں اور ان سے متوسل ہوتے ہیں۔ امام حسینؑ کے حرم کے قریب حضرت عباس کا حرم شیعہ زیارتگاہوں میں سے ایک اہم زیارتگاہ ہے۔ شیعہ آپ کو سقائے کربلا کے نام سے بھی یاد کرتے ہیں۔ ان کی عظمت کی بنا پر شیعہ حضرات بعض جگہوں پر نو (9) محرم اور بعض جگہوں پر آٹھ (8) محرم کو ان کی یاد میں عزاداری کرتے ہیں جبکہ ایران میں محرم کا نواں دن (تاسوعا) آپ سے مخصوص قرار دیا گیا ہے اور اس روز حضرت عباسؑ کی عزاداری کرتے ہیں۔

تحقیقی مآخذ کا فقدان

بعض محققین کا کہنا ہے کہ عباسؑ کی واقعہ کربلا سے پہلے کی زندگی کے بارے میں تاریخ میں کوئی خاص تذکرہ نہیں ملتا اسی وجہ سے ان کی زندگی اور ولادت کے بارے میں بہت اختلاف ہے۔ [1] آپ کے بارے میں لکھی جانے والی اکثر کتابیں 14 اور 15 صدی ہجری میں لکھی گئی ہیں بطل العلقمی کے مصنف عبدالواحد مظفر نے 1310 ھ میں وفات پائی، قمر بنی ہاشم العباس کے مصنف موسوی مَقَرَّم نے 1391 ھ میں وفات پائی، حیاۃ ابی الفضل العباس کے مصنف نے 1380 ش میں وفات پائی اور چہرہ درخشان قمر بنی ہاشم کے مصنف ربانی خلخالی نے 1379 ش میں وفات پائی اور حضرت عباس کے بارے میں سب سے زیادہ اطلاعات ان ہی کتابوں میں جمع کی گئی ہیں۔

نام و نسب

عباس بن علی بن ابی طالب کی سب سے مشہور کنیت ابوالفضل ہے۔ آپ امام علیؑ کے پانچویں بیٹے اور ام البنین (فاطمہ بنت حزام) کے ساتھ شادی کے نتیجے میں پیدا ہونے والے سب سے بڑے بیٹے ہیں۔[2]

والدہ

امام علیؑ نے اپنے بھائی عقیل سے درخواست کی تھی کہ انہیں ایسی ہمسر تلاش کریں جس سے بہادر اور دلیر بیٹے پیدا ہوجائیں تو عقیل جو کہ نسب شناس تھے، نے عباس کی ماں فاطمہ بنت حزام کو آپ کے لئے معرفی کیا تھا[4] منقول ہے کہ شب عاشورا جب زبیر بن قین کو پتہ چلا کہ شمر نے عباس کو امان نامہ بھیجا ہے تو کہا: اے فرزند امیرالمومنینؑ، جب تمہارے والد نے شادی کرنا چاہا تو تمہارے چچا عقیل سے کہا کہ ان کے لئے ایسی خاتون تلاش کریں جس کے حسب و نسب میں شجاعت و بہادری ہو تاکہ ان سے دلیر اور بہادر بیٹا پیدا ہوں، ایسا بیٹا جو کربلا میں حسینؑ کا مددگار بنے۔[5] اردوبادی کہتا ہے کہ زبیر اور عباس کی گفتگو کو اسرار الشہادۃ نامی کتاب کے علاوہ کسی اور کتاب میں نہیں پایا۔[6]

کنیت

«ابوالفضل» حضرت عباسؑ کی مشہور ترین کنیت ہے۔[7] بعض نے کہا ہے کہ بنی ہاشم کی خاندان میں جس کا بھی نام عباس ہوتا تھا اسے ابو الفضل کہا جاتا تھا اسی لیے عباسؑ کو بچپن میں بھی ابو الفضل سے پکارا جاتا تھا۔[8] جبکہ بعض کا کہنا ہے کہ حضرت عباسؑ کے فضائل کی کثرت کی وجہ سے انہیں اس کنیت سے جانا جاتا تھا۔[9] اسی کنیت ہی کے ناطے آپ کو ابو فاضل اور ابو فضائل بھی کہا جاتا ہے۔  
«ابوالقاسم»: آپ کے ایک بیٹے کا نام قاسم تھا اور اسی وجہ سے آپ کو ابو القاسم کہا گیا آپ کی یہ کنیت زیارت اربعین میں بھی ذکر ہوئی ہے۔[10] جہاں جابر انصاری آپ سے مخاطب ہوکر کہتے ہیں:

اَلْسَّلَامُ عَلَیْكَ يَا اَبَا الْقَاسِمِ، اَلْسَّلَامُ عَلَیْكَ يَا عَبَّاسَ بْنَ عَلِيٍّ

(ترجمہ: سلام ہو آپ پر اے قاسم کے باپ سلام ہو آپ پر اے عباس فرزند علیؑ۔[11])  
ابوالقربۃ قربہ کا معنا پانی کی مشک ہے۔[12]۔ بعض معتقد ہیں کہ واقعہ کربلا میں چند مرتبہ پانی لانے کی وجہ سے آپکو اس کنیت سے پکارا جاتا ہے۔[13]  
ابوالفرجۃ فرجہ، غم دور کرنے اور راہ حل دینے کے معنی میں ہے۔[14] بعض کا کہنا ہے کہ یہ لفظ کنیت کی شکل میں ایک لقب ہے کیونکہ آپکا «فرجہ» نامی کوئی بیٹا نہیں تھا اور اس کنیت کی وجہ یہ ہے کہ عباسؑ ہر اس شخص کے کام کو حل کرتے ہیں جو ان سے متوسل ہوتے ہیں۔[15]

القاب

عباسؑ کے لیے متعدد القاب ذکر ہوئے ہیں ان میں سے بعض پرانے ہیں اور بعض جدید ہیں جنہیں لوگوں نے آپ کی صفات اور فضیلتوں کی بنیاد پر آپ سے منسوب کیا ہے۔[16] آپ کے بعض القاب مندرجہ ذیل ہیں:

قمر بنی ہاشم [17] حضرت عباسؑ نہایت نورانی چہرہ کے مالک تھے جو آپ کے کمال و جمال کی نشانیوں میں

شمار ہوتا تھا اسی بنا پر آپ کو قمر بن ہاشم کا لقب دیا گیا تھا۔[18]

باب الحوائج [19] حضرت ابو الفضل العباس علیہ السلام کے مشہور القاب میں سے ایک باب الحوائج ہے اور آپ کا یہ لقب آشناترین اور مشہورترین القاب میں سے ہے۔ بہت سارے لوگوں کا عقیدہ ہے کہ اگر حضرت عباس سے متوسل ہو جائیں تو ان کی حاجت پوری ہوتی ہے۔[20]

سقا یہ لقب مورخین اور نسب شناسوں کے درمیان مشہور ہے[21] آپ نے کربلا میں تین مرتبہ اہل حرم اور امام حسینؑ کے خیموں تک پانی پہنچایا۔[22]

الشہید[23] شہادت ابو الفضلؑ کی نمایاں خصوصیات میں سے ہے جو آپ کی حیات مبارکہ کے افق پر چمک رہا ہے اور آپ کے اس لقب کی بنیاد آپ کی شہادت ہی ہے۔

پرچمدار اور علمدار[24] حضرت عباس کے مشہور القاب میں علمدار (حامل اللواء) شامل ہے؛ حضرت عباسؑ روز عاشور اہم ترین اور قابل قدر ترین پرچم کے حامل تھے جو سید الشہداء امام حسینؑ کا پرچم تھا۔[25]

طیار [26] یہ لقب عالم قدس اور بہشت جاویدان کی فضاؤں میں حضرت ابو الفضل العباسؑ کی شان و مرتبت کو نمایاں کرتا ہے۔ امیر المؤمنینؑ نے فرمایا: "عباس کے ہاتھ حسینؑ کی حمایت میں قلم ہونگے اور پروردگار متعال اس کو دو شہ پر عطا فرمائے گا اور وہ اپنے چچا جعفر طیار کی مانند جنت میں پرواز کرے گا۔ [27]

عبد صالح [28] یہ وہ لقب ہے جس کی طرف امام صادقؑ نے بھی آپ کے زیارتنامے میں اشارہ فرمایا ہے۔ :

اَلسَّلَامُ عَلَیْكَ اَیُّهَا الْعَبْدُ الصَّالِحُ الْمُطِيعُ لِلّٰهِ وَلِرَسُولِهِ وَلِامِيرِ الْمُؤْمِنِينَ وَالْحَسَنِ وَالْحُسَيْنِ صَلَّی اللّٰهُ عَلَیْهِمْ وَسَلَّم

(ترجمہ: سلام ہو آپ پر اے خدا کے نیک بندے اے اللہ، اس کے رسول، امیر المؤمنین اور حسن و حسین علیہم السلام کے اطاعت گزار و فرمانبردار...)۔ [29]

کبش الکتیبہ: وہ لقب ہے جو سپہ سالاری کے زمرے میں اعلیٰ ترین رتبے کے حامل سپہ سالار کو دیا جاتا ہے جس کی بنیاد حُسنِ تدبیر اور شجاعت و دلاوری نیز ماتحت افواج کو محفوظ رکھنے جیسے اوصاف ہوتے ہیں۔[30]

سپہ سالار: آپ روز عاشور بھائی کی لشکر کے اعلیٰ ترین سپہ سالار تھے اور سپاہ حسینؑ کے عسکری قائد تھے؛ چنانچہ آپ کو یہ لقب عطا ہوا ہے۔[31]

## حالات زندگی

بعض محققین کا کہنا ہے کہ آپ کی واقعہ کربلا سے پہلے کی زندگی کے بارے جنگ صفین کی بعض گزارشات کے علاوہ کوئی خاص اطلاعات میسر نہیں ہیں۔[32]

## ولادت

حضرت عباس کی ولادت کے سال کے بارے میں اختلاف ہے۔[33] یہ اختلافات امام علیؑ کی شہادت کے وقت عباسؑ کی عمر کے بارے میں موجود اختلافات کی بنا پر ہیں۔ بعض نے 16 سے 18 سال تک کی عمر کا کہا ہے۔[34] جبکہ دوسرے بعض نے اس وقت آپ کی عمر کو 14 سال اور نابالغی کا دور قرار دیا ہے۔[35]

مشہور قول کے مطابق آپ ۲۶ھ کو مدینہ میں پیدا ہوئے۔[36] اردوبادی کے کہنے کے مطابق قدیمی منابع میں آپ

کی ولادت کے مہینے اور دن کے بارے میں بھی کچھ نہیں ملتا ہے اور صرف تیرہویں صدی ہجری میں لکھی گئی انیس الشیعہ نامی کتاب میں آپ کی تولد کو 4 شعبان قرار دیا ہے۔ [37] روایات کے مطابق، جب آپ پیدا ہوئے تو امام علیؑ نے اپنی گود میں لیا اور اسے عباس نام دیا اور ان کے کانوں میں اذان اور اقامت پڑھی پھر اس کے بازوؤں کا بوسہ لیا اور رونے لگے تو ام البنین نے رونے کی وجہ دریافت کی تو آپ نے فرمایا تمہارے بیٹے کے دونوں بازو حسینؑ کی مدد میں تن سے جدا ہونگے اور اللہ تعالیٰ ان کے کٹے ہوئے بازوؤں کے بدلے اسے آخرت میں دو پر عطا کرے گا۔ [38] عباس کے دونوں بازوؤں کے کاٹنے پر گریہ کرنے کا ذکر دوسری بعض روایات میں بھی ذکر ہوا ہے۔ [39]

#### ازواج اور اولاد

عباسؑ، لبابہ بنت عبید اللہ بن عباس بن عبدالمطلب کے ساتھ 40 سے 45 ہجری قمری کے درمیان رشتہ ازدواج میں منسلک ہوئے [40] بعض مآخذ میں آپ کے والد کا نام عبیداللہ [41] اور بعض نے عبداللہ [42] ذکر کیا ہے۔ تیسری صدی ہجری کے مورخ ابن حبیب بغدادی نے عباسؑ کی ہمسر لبابہ کو عبیداللہ کی بیٹی جانا ہے اور لبابہ بنت عبداللہ کو علی بن عبداللہ جعفر کی بیوی لکھا ہے۔ [43] لبابہ سے دو بیٹے فضل اور عبید اللہ پیدا ہوئے۔ [44] حضرت عباس کی شہادت کے بعد شروع میں ولید بن عتبہ سے شادی کی اور اس کے بعد زید بن حسن کے عقد میں آگئی۔ [45] آپ کے بیٹے عبیداللہ نے امام سجاد کی بیٹی سے شادی کی۔ [46] بعض مولفین نے حسن، قاسم، محمد نام کے بیٹے اور ایک بیٹی کا نام ذکر کیا ہے اور لکھا ہے کہ قاسم اور محمد روز عاشورا اپنے والد کی شہادت کے بعد شہید ہوئے ہیں۔ [47]

بہر صورت حضرت عباسؑ کی نسل عبید اللہ اور ان کے بیٹے حسن سے چلی۔ حضرت عباس کے بیٹے مشہور علویوں میں سے تھے اور ان میں سے بہت سارے عالم، شاعر، قاضی اور حاکم تھے۔ [48] مثلاً حسن کا ایک بیٹے عبیداللہ اور ان کے بیٹے عبداللہ مدینہ اور مکہ میں قاضی تھے۔ [49] حضرت عباس کی نسل افریقہ اور ایران تک پھیل گئی ہے۔ [50] بعض کا کہنا ہے کہ ظالم حکومتوں کے ظلم کی وجہ سے حضرت عباس کی نسل نے مختلف جگہوں کی طرف ہجرت کی اور اسی وجہ سے یہ نسل پھیل گئی۔ [51]

#### جنگ صفین

بعض کتابوں کے مطابق صفین میں حضرت عباس ان افراد میں سے تھے جنہوں نے مالک اشتر کی سپہ سالاری میں فرات پر حملہ کیا اور امام علیؑ کی فوج کیلئے پانی کا بندوبست کیا۔ [52] جنگ صفین میں شام کے ابن شعثاء اور اس کے سات بیٹوں کے حضرت عباس کے ہاتھوں قتل ہونے کا ذکر بھی ہوا ہے۔ [53] شام کے لوگ ابن شعثاء کو ہزار آدمی کے برابر سمجھتے تھے۔ [54] آپ کی جنگ صفین کے بعد سے واقعہ کربلا تک کے درمیانی عرصے کی زندگی کے بارے میں تاریخی مصادر میں کچھ ذکر نہیں ہوا ہے۔

اردوبادی کے بقول حضرت علیؑ کی امام حسین کے بارے میں کی جانے والی وصیت کے بارے میں سنا تو بہت ہے لیکن ابھی تک اس کے لیے کوئی مستند نہیں ملا ہے۔ [55]

#### واقعہ کربلا

کربلا کے واقعے میں شرکت حضرت عباس کی زندگی کا سب سے اہم حصہ ہے اور اسی وجہ سے شیعوں کے ہاں

آپ بڑی اہمیت کے حامل ہیں۔ عباس کو قیام امام حسینؑ کی اہم شخصیات میں سے شمار کیا ہے۔ [56] اس کے باوجود بہت ساری کتابوں میں حضرت عباس کے بارے میں الگ سے لکھا گیا ہے۔ امام حسینؑ کی مدینہ سے مکہ اور مکہ سے کوفہ تک کے سفر اور محرم 61ھ سے پہلے تک حضرت عباس کے بارے میں کوئی تاریخی رپورٹ یا روایت میں کچھ نہیں ملتا ہے۔ [57]

مکہ میں خطبہ دینا

چند سال پہلے چھپنے والی کتاب خطیب کعبہ کے مصنف نے حضرت عباس سے ایک خطبے کی نسبت دی ہے۔ [58] وہ اس خطبے کو مناقب سادة الكرام نامی کتاب کی ایک یادداشت کی طرف استناد دیتا ہے۔ [59] اس گزارش کے مطابق حضرت عباس نے آٹھویں ذی الحجہ کو کعبہ کی چھت پر ایک خطبہ دیا جس میں امام حسینؑ کے مقام و عظمت بیان کرتے ہوئے یزید کو ایک شرابخوار شخص بیان کیا اور اس کی بیعت کرنے پر لوگوں کی مذمت کی۔ آپ نے اس خطبے میں تاکید کی کہ جب تک وہ زندہ ہیں کسی کو امام حسینؑ شہید کرنے کی اجازت نہیں دیں گے اور امام حسینؑ کو شہید کرنے کا تنہا راستہ پہلے انہیں قتل کرنا ہے۔ [60] یہ خطبہ تاریخ و حدیث کے مصادر اولیہ میں نہیں پایا گیا۔ نیز جو یا جہان بخش نے اس خطبے کا ادبی اعتبار سے نقد کیا اور اس کتاب (مناقب سادة الكرام) کے مصنف اور اصل کتاب کو مجہول الحال قرار دیتے ہوئے تصریح کی ہے کہ یہ ماجرا دوسری کتابوں میں نہیں ملتا ہے۔ [61]

سقائے دشت کربلا

7 محرم الحرام سنہ 61 ہجری کو عبید اللہ ابن زیاد نے عمر سعد کو حکم دیا کہ حسینؑ اور ان کے ساتھیوں پر فرات کا پانی بند کیا جائے تو امامؑ نے حضرت عباسؑ کو بلا کر 30 سواروں اور 20 پیادوں کا ایک دستہ آپ کے حوالے کیا اور ہدایت دی کہ جاکر اپنے مشکوں میں پانی بھر کر لائیں۔ حضرت عباسؑ نے ان افراد کی مدد سے ساحل فرات پر تعینات یزیدی لشکر کو پسپا ہونے پر مجبور کیا اور خیام تک کافی مقدار میں پانی پہنچانے میں کامیاب ہوئے اور اس حملے میں امام کے یار و انصار میں سے کوئی ایک بھی شہید نہیں ہوا لیکن عمر سعد کے لشکر کے بعض افراد مارے گئے۔ [62]

امان نامے کو ٹھکرانا

تاریخی گزارشات کے مطابق کربلا میں حضرت عباسؑ اور ان کے بھائیوں کے لیے دو آدمیوں نے امان نامہ بھیجا لیکن جناب عباسؑ اور ان کے بھائیوں نے انہیں ٹھکرادیا:

پہلا امان نامہ عبداللہ بن ابی المحل بن حزام عامری لے کر آیا۔ وہ حضرت عباسؑ کی والدہ ام البنین کا بھتیجا تھا۔ وہ عبیداللہ بن زیاد سے اپنی پھوپھی زاد بھائیوں کے لیے امان نامہ لینے میں کامیاب ہوا اور اسے اپنے غلام کے ہاتھوں ان کے پاس بھیجا۔ جب عباسؑ اور ان کے بھائیوں نے اس امان نامے کو پڑھا تو کہا کہ ہم اللہ کی امان میں ہیں اور ایسے کسی ذلت آمیز امان نامے کے محتاج نہیں۔ [63]

دوسرا امان نامہ شمر بن ذی الجوشن نے ظہر عاشورا عباسؑ اور ان کے بھائیوں کے لیے پیش کیا اور پھوپھی کے بیٹے کہتے ہوئے آواز دی لیکن جواب نہیں ملا۔ امام حسینؑ نے عباس سے فرمایا اگرچہ شمر فاسق ہے لیکن اس کا جواب دو۔

شمر نے امان نامہ پیش کیا لیکن اسے یزید کی اطاعت اور تسلیم ہونے کے ساتھ مشروط کیا۔ حضرت عباسؑ نے وہ

اور اس کے امان نامے پر لعنت بھیجتے ہوئے کہا: «اے دشمن خدا! موت ہو تم پر! ہمیں کفر کی اور مجھے بھائی حسینؑ کو چھوڑنے کی دعوت دے رہے ہو۔» [64]

### بھائیوں کی شہادت

تاریخی گزارشات کے مطابق امام علیؑ کی ام البنین سے شادی کے نتیجے میں چار بیٹے ابوالفضل «عباس»، ابو عبد اللہ «جعفر»، ابو محمد «عبد اللہ» و ابو عمر «عثمان» پیدا ہوئے۔ عباسؑ نے روز عاشورا اپنے بھائیوں کو خود سے پہلے میدان جنگ بھیجا اور ان سے پہلے تینوں بھائی شہید ہوئے۔ [65] عباس 36 سال کی عمر میں، جعفر 29، عبد اللہ 25، اور عثمان 21 سال کی عمر میں شہید ہوئے۔ [66]

ابن اثیر نے کتاب الکامل میں لکھا ہے کہ عباسؑ نے اپنے بھائیوں سے کہا: «تقدّموا حتی أرتکم» مجھ سے پہلے جنگ کو چلے جاؤ تاکہ میں تم سے ارث پاؤں۔ [67] بعض محققین نے اس بات کو غلط اور وہم قرار دیا ہے کیونکہ عباسؑ کو معلوم تھا کہ اس وقت ان کو بھی قتل ہونا ہے تو ارث پانے کا معنی نہیں رکھتا ہے۔ [68] اس کے برخلاف طبرسی اور دینوری نے نقل کیا ہے کہ عباسؑ نے بھائیوں سے کہ تم جاکر اپنے بھائی سید اور مولا کا دفاع کرو تاکہ تم مارے جاؤ تو وہ قتل نہیں ہوگا۔ [69]

اردوبادی احتمال دیتا ہے کہ عباسؑ نے بھائیوں کو اپنے سے پہلے اس لیے میدان بھیجا تاکہ ان کو جہاد کے لیے تیار کرنے کا ثواب اور بھائیوں کی شہادت پر صبر کر کے صابریں کا ثواب بھی حاصل کرسکے۔ [70]

### روز عاشورا رجز خوانی

واقعہ کربلا میں حضرت عباسؑ کے مختلف رجز نقل ہوئے ہیں: [71]

أقسمت بالله الأعز الأعظم و بالحجور صادقا و زمزم  
و ذو الحطيم و الفنا المحرم ليخضبني اليوم جسمي بالدم  
ذاك حسين ذو الفخار الأقدم أمام ذي الفضل و ذي التكرم [72]  
و الله ان قطعت يميني اني احمي ابا عنى ديني  
عن امام صادق اليقين نجل النبي الطاهر الامين [73]

### شہادت

حضرت عباسؑ کی شہادت کی کیفیت اور وقت کے بارے میں تین قول پائے جاتے ہیں؛ 7 محرم، 9 محرم اور دس محرم۔ محمد حسن مظفر نے پہلے دو قول کو ضعیف اور بہت نادر قرار دیا ہے اور اکثر مورخین کی گزارشات اور تصریح کے مطابق حضرت عباسؑ قطعی طور پر 10 محرم کو شہید ہوئے ہیں۔ [74]

مورخین نے حضرت عباسؑ کی شہادت کی کیفیت کے بارے میں مختلف روایات نقل کی ہیں: [75] بہت ساری کتابوں کے نقل کے مطابق عباسؑ اصحاب اور بنی ہاشم کے آخری فرد کی شہادت تک میدان کو نہیں گئے تھے [76] ان کی شہادت کے بعد خیموں میں پانے لانے کا قصد کیا۔ آپ نے عمر بن سعد کی لشکر پر حملہ کیا اور

فرات تک پہنچ گئے۔ بعض مقاتل میں آیا ہے کہ عباس نے ہاتھوں کے چلو کو پانی پینے کی قصد سے بھرا اور منہ کے قریب کیا پھر زمین پر گرایا اور تشنہ لب، مشک پر کر کے فرات سے باہر آئے۔ واپسی پر دشمن نے ان پر حملہ کیا اور آپ نے نخلستان میں دشمن کا مقابلہ کیا اور خیموں کی جانب نکلے تو زید بن ورقاء جہنی نے کسی خرما کے اوٹ سے آکر آپ کے دائیں ہاتھ پر ایک ضربت ماری عباس نے تلوار بایاں ہاتھ میں لیا اور دشمن سے جنگ جاری رکھا اسی اثناء میں ایک درخت کے اوٹ میں گھات لگائے حکیم بن طفیل طائی سنہبسی نے آپ کے داہنے ہاتھ پر وار کیا اور اس کے بعد عباس کے سر پر گرز مارا اور آپ کو شہید کیا [77] بعض گزارشات نے لکھا ہے کہ جب عباس شہید ہوئے تو امام حسینؑ بھائی کی لاش پر حاضر ہوئے اور بہت روئے اور فرمایا:

الآنِ اِنْكَسَرَ ظَهْرِي وَ قَلَّتْ حِيلَتِي:

اب میری کمر ٹوٹ گئی اور چارہ جوئی کم ہو گئی۔ [78]

فضائل اور خصوصیات

بعض نے حضرت عباس کی خصوصیات میں سے سب سے اہم خصوصیت امام علیؑ، امام حسنؑ اور امام حسینؑ کے ساتھ زندگی بسر کرنے کو قرار دیا ہے۔ [79] اسی لئے روایات میں آیا ہے کہ عباس نے ان سے علم کا فیض حاصل کیا ہے۔ [80] بعض معتقد ہیں کہ اگرچہ حضرت عباس چہادہ معصوم کے درجے میں نہیں ہیں لیکن آپ معصومین کے ساتھ سب سے زیادہ نزدیک شخص ہیں اور انسانیت میں معصومین کے بعد مرتبے کے لوگوں میں سے ہیں۔ [81]

عباس کی زندگی کی ایک اور خصوصیت یہ ہے کہ آپ نے کبھی بھی اپنے آپ کو اپنے بھائی امام حسنؑ اور امام حسینؑ کے برابر نہیں سمجھا اور ہمیشہ ان کو اپنا امام سمجھتے تھے اور خود ان کا مطیع اور فرماں بردار تھے۔ [82] اور ہمیشہ اپنے بھائیوں کو «یابن رسول اللہ» یا «یا سیدی» اور اس جیسے دیگر الفاظ کے ذریعے پکارتے تھے۔ [83]

ظاہری خصوصیات

کلباسی نے اپنی کتاب «خصائص العباسیہ» میں لکھا ہے کہ حضرت عباس حسین و خوبرو تھے اور اسی وجہ سے آپ کو قمر بنی ہاشم کہا جاتا تھا [84] تاریخی گزارشوں کے مطابق آپ بنی ہاشم کے خاص مردوں میں سے شمار ہوتے تھے اور آپ کا بدن مضبوط، لمبے قد کے تھے اس حد تک کہ گھوڑے پر سوار ہوتے تو پاؤں زمین تک پہنچ جاتے تھے۔ [85] کلباسی کے مطابق ایک اور خصوصیت حضرت عباس کی جس کی دوست اور دشمن سب نے تعریف کی ہے اور کوئی بھی اس سے انکار نہیں کرسکتا ہے وہ آپ کی شجاعت ہے۔ [86] بعض نے حضرت عباس کے جود و کرم کو بھی بیان کیا ہے جو ہر عام خاص کے لیے پسند تھی اور اس صفت میں آپ لوگوں کے لئے نمونہ عمل بن گئے تھے۔ [87]

عباس کے مقام پر شہداء کا رشک

عباس کو روز عاشورا امام حسینؑ کے بزرگترین اصحاب میں سے شمار کیا ہے۔ [88] آپ واقعہ کربلا میں امام حسینؑ کی فوج کے علمدار تھے۔ [89] امام حسینؑ نے حضرت عباس کے بارے میں «میری جان آپ پر فدا میرے بھائی» کا جملہ آپ کے بارے میں کہا [90] اور اسی طرح آپ کی جسد پر روئے ہیں [91] بعض ان کلمات اور حرکات

کو شیعوں کے تیسرے امام کے ہاں آپ کی عظمت اور اعلیٰ مرتبے کی علامت سمجھتے ہیں۔ بہشت میں حضرت عباس کے مقام کے بارے میں احادیث میں تاکید ہوئی ہے اور امام سجادؑ نے جب حضرت عباس کے بیٹے عبیداللہ کو دیکھا تو آپ کی آنکھوں سے آنسو جاری ہوئے اور فرمایا "بے شک خدا کی بارگاہ میں عباسؑ کو وہ مرتبت و منزلت ملی ہے کہ تمام شہداء روز قیامت آپ کا مقام دیکھ کر رشک و غبطہ کرتے ہیں [اور اس مقام کے حصول کی آرزو کرتے ہیں]۔ [92] بعض نے نقل کیا ہے کہ واقعہ عاشورا کے بعد بنی اسد نے امام سجادؑ کے ساتھ شہدائے کربلا کی تمام لاشوں کو دفنایا لیکن صرف امام حسینؑ اور حضرت عباسؑ کی لاشوں کے بارے میں آپ نے فرمایا کہ ان دو شہیدوں کو دفن کرنے کے لیے میری کچھ اور لوگ مدد کرینگے تمہاری مدد کی ضرورت نہیں ہے۔ [93]

امام صادقؑ سے منقول ہے کہ ہمارے چچا عباس بصیرت شعار، دوراندیش، مضبوط ایمان کا حامل، جانباز اور ایثار کی حد تک امام حسینؑ کی رکاب میں جہاد کرنے والا۔ اور یہ بھی نقل ہوا ہے کہ ہمارے چچا عباس، دور اندیش، مضبوط ایمان کے حامل تھے اور امام حسینؑ کی رکاب میں جہاد کیا اور شہادت کے درجے پر فائز ہوئے۔ [94] آپ سے ایک اور روایت میں یوں نقل ہوا ہے: «اللہ رحمت کرے میرے چچا عباس بن علیؑ پر، جنہوں نے ایثار اور جانفشانی کا مظاہرہ کیا اور اپنی جان اپنے بھائی (امام حسینؑ) پر قربان کردی حتیٰ کہ دشمنوں نے ان کے دونوں ہاتھ قلم کردیئے چنانچہ خداوند متعال نے ہاتھوں کے بدلے انہیں دو شہ پر عطا کئے جن کے ذریعے وہ جنت میں فرشتوں کے ساتھ پرواز کرتے ہیں»۔ [95]

بعض کا کہنا ہے کہ زیارت ناحیہ مقدسہ میں آپ کے بارے میں جو کلمات موجود ہیں وہ امام زمانہ کی نظر میں آپ کی عظمت کو بیان کرتی ہیں۔ [96]

#### زیارت نامہ

«پژوہشی در سیرہ و سیمای عباس بن علی» نامی کتاب اور بعض دیگر کتابوں کے مطابق حضرت عباس کے لیے 11 زیارت نامے ذکر ہوئے ہیں۔ [97] البتہ ان میں سے بعض زیارت نامے باقی زیارت ناموں کو خلاصہ کر کے لکھا ہے۔ [98] ان میں سے تین زیارت امام صادقؑ سے نقل ہوئی ہیں۔ [99] اور بعض کا کسی معصوم سے نقل ہونے کے بارے میں معلوم نہیں ہے۔ [100]

ان زیارت ناموں میں سے بعض میں آپ کی تعریف و تمجید کے کلمات آئے ہیں جیسے عبد صالح، پیغمبر اکرمؐ کے جانشین کا مطیع اور ان کی تصدیق کرنے والا اور وفادار نیز اللہ، رسولؐ اور ائمہ کا مطیع قرار دیا ہے۔ اور بدریوں اور مجاہدوں کی طرح اللہ کی راہ میں کام کیا ہے۔ [101]

#### کرامات

حضرت عباسؑ کی بہت ساری کرامات شیعوں کے ہاں مشہور ہیں اور آپ سے متوسل ہوکر بیماروں کی شفایابی اور دیگر مشکلات حل ہونے کے بارے میں متعدد واقعات لوگوں کے درمیان مشہور ہیں۔ "در کنار علقمہ کرامات العباسیہ" نامی کتاب میں آپ کی کرامات کے بارے میں 72 قصے جمع کیا ہے۔ [102] ربانی خلخالی نے بھی کتاب «چہرہ درخشان قمر بنی ہاشم» میں حضرت عباسؑ کی تقریباً 800 کرامات جمع کیا ہے۔ انہوں نے کتاب کی ہر جلد میں 250 واقعات نقل کی ہے۔ (البتہ ان میں سے بعض واقعات مکرر نقل ہوئی ہیں۔) ان واقعات کے درمیان



بعض واقعات شیعوں کے علاوہ دیگر ادیان اور مذاہب کے لوگوں جیسے اہل سنت، مسیحی، کلیمی اور زرتشتیوں کے بارے میں بھی نقل ہوئی ہیں [103] ان کرامات میں سے بعض کرامات مختلف لوگوں کا آپ سے متوسل ہونے اور برجستہ علماء کرام کا متوسل ہونے کے بارے میں ذکر ہوئی ہیں۔ [104]

#### شیعہ ثقافت اور عباس

بعض کا کہنا ہے کہ شیعہ عشق و محبت کے حوالے سے جناب عباس کے ساتھ ایک خاص عقیدت رکھتے ہیں اور 14 معصومیہ کے بعد ان کے لیے ایک عظیم مقام کے قائل ہیں۔ [105] اسی وجہ سے شیعہ ثقافت اور تہذیب میں انکو بڑا مقام حاصل ہے۔

#### آپ سے توسل

بعض کا کہنا ہے کہ حضرت عباس کے ساتھ شیعوں کی شدید محبت اور عشق واضح ہے اور اسی وجہ اکثر لوگ اپنی حاجات پوری ہونے کے لیے ائمہ سے بھی زیادہ عباس سے متوسل ہوتے ہیں۔ [106] بعض نے آپ کی اہل سنت، مسیحی، کلیمی اور ارمنی لوگوں کو ہونے والی بعض کرامات بیان کر کے یہ دعوا کرتے ہیں کہ وہ لوگ بھی آپ سے متوسل ہوتے ہیں۔ [107]

#### آپ سے منسوب عزاداری

محرم الحرام کے ابتدائی دس دنوں میں جہاں عزاداری ہوتی ہے ان میں سے ایک دن آپ کی عزاداری سے خاص ہے۔ اکثر جگہوں پر نو محرم کو روز تاسوعا کے عنوان سے حضرت عباس کے لیے عزاداری کے ساتھ مختص کرتے ہیں۔ لیکن برصغیر کے بعض علاقوں میں آٹھ محرم الحرام کا دن آپ کے ساتھ خاص ہے۔ [108]

یوم العباس زنجان: ہر سال آٹھ محرم کے عصر کو بہت سارے عزادار حسینہ اعظم زنجان سے امامزادہ سید ابراہیم تک ایران کے شہر زنجان میں جمع ہوتے ہیں اور ایک رپورٹ کے مطابق 2016ء کو 9700 دنبے اور 2015ء کو 12000 دنبے ذبح ہو گئے جنہیں لوگوں نے نذر کیا تھا بعض کا ادعا ہے کہ اس عزاداری میں تقریباً 5 لاکھ لوگ جمع ہوتے ہیں اور یہ عزاداری ایرانی ایک معنوی میراث کے نام سے ثبت ہو چکی ہے۔ [109]

#### کاشف الكرب کا ذکر

»یا کاشفَ الْکَرْبِ عَنْ وَجْهِ الْحُسَيْنِ إِكْشِفَ کَرْبِی بِحَقِّ أَخِیْکَ الْحُسَيْنِ« کا ذکر حضرت عباس سے متوسل ہونے کے لیے مشہور ذکر ہے اور بعض دفعہ اس ذکر کو 133 مرتبہ پڑھنے کی تجویز دی جاتی ہے۔ [110] یہ ذکر حدیث کی شیعہ کتابوں میں بھی نقل ہوا ہے۔

#### دیگر رسومات

علم نکالنا: امام حسین کی عزاداری میں جناب عباس کی یاد میں علم نکالا جاتا ہے۔ [111]  
سقایہ: جسے اردو میں سبیل کہا جاتا ہے اور عزاداری کے ایام میں جلوس میں آنے والوں کو پانی اور شربت سے سیراب کیا جاتا ہے۔ [112] اور سبیلیں لگانا ان ممالک میں رائج ہے جہاں شیعہ بستے ہیں اور عزاداری برپا کرتے ہیں۔ [113]

حضرت عباس کی قسم کھانا: عباس کے نام کھانا شیعہ اور بعض اہل سنت کے ہاں بھی مرسوم ہے یہاں تک کہ

بعض نے نقل کیا ہے کہ بعض شیعہ اختلافات کو ختم کرنے کے لیے حضرت عباس کی قسم کھاتے ہیں۔ اور بعض شیعہ اپنی قرارداد، عہد و پیمان کو حضرت عباس کی قسم سے تضمین کرتے ہیں۔ بعض نے آپ کے نام قسم کھانے کی وجہ آپ کی شجاعت، وفاداری، غیرت، ادب اور جوانمردی بیان کیا ہے۔[114]

البتہ آپ کے نام قسم کھانا عراق کے بعض اہل سنت کے ہاں بھی بہت رائج ہے، کہا جاتا ہے کہ حردان تکریتی سابق وزیر دفاع عراق سے نقل کیا ہے کہ احمد حسن البکر (عراق کا سابق صدر)، صدام اور بعض دیگر لوگ ایک عہد باندھنا چاہتے تھے اور اس عہد و پیمان کو مضبوط کرنے اور خیانت سے بچنے کے لیے قسم کھانے کو کہا۔ اور قسم کھانے کے لیے بعض نے ابو حنیفہ کے محل دفن کی تجویز دی لیکن آخر کار قسم کھانے حضرت عباس کے حرم جاکر وہاں قسم کھانا طے ہوا۔[115]

نذر عباس: نذر عباس اس کھانے کو کہا جاتا ہے جو حضرت عباس کے نام دیا جاتا ہے جس میں بعض جگہوں پر مخصوص ذکر بھی پڑھتے ہیں۔[116]

عباسیہ یا بیت العباس: اس مکان کو کہا جاتا ہے جو حضرت عباس کے نام پر بنایا جاتا ہے اور وہاں عزاداری کی جاتی ہے۔ اور یہ جگہ امام بارگاہ اور حسینیہ کی طرح عزاداری سے مخصوص ہیں۔[117]

روز جانباز: یا (غازیوں کا دن) ایرانی کلینڈر میں سوم شعبان روز ولادت حضرت عباس کو غازیوں اور جنگی زخمیوں کا دن کا نام دیا ہے۔[118]

پنجہ: بعض شیعہ علاقوں میں پنجہ کو علم کے اوپر رکھا جاتا ہے جو حضرت عباس کے کٹے ہوئے ہاتھوں کی نشانی ہے لیکن چونکہ پنجے میں پانچ انگلیاں ہیں تو بعض علاقوں میں اسے پنجتن پاک کی علامت سمجھتے ہیں۔[119]

آپ سے منسوب مکانات اور عمارتیں

ایران اور عراق میں بہت ساری جگہیں ہیں جو تاریخ میں لوگوں کے ہاں قابل احترام رہی ہیں اور نذر و نیاز کے لیے لوگ وہاں جاتے رہے ہیں اور ان کا عقیدہ ہے کہ اگر وہاں سے متوسل ہو جائیں اور نذر دیں تو حاجت پوری ہوتی ہے۔

حرم حضرت عباس

کربلا کے شہر میں حرم امام حسینؑ کے شمال مشرق میں 372 میٹر کے فاصلے پر حضرت عباس کا محل دفن ہے جو شیعوں کی اہم زیارتگاہوں میں سے ایک ہے۔ اور ان دو حرموں کے درمیانی فاصلے کو بین الحرمین کہا جاتا ہے۔ [120]

بہت سارے مورخین کی نظر کے مطابق حضرت عباس جو کہ نہر علقمہ کے کنارے شہید ہوئے تھے وہیں پر ہی دفن ہوئے ہیں۔ [121] کیونکہ امام حسینؑ نے دیگر شہدا کے برخلاف آپ کی محل شہادت سے نہیں اٹھایا گنج شہدا نہیں لے گیا۔

بعض مصنفین جیسے مقرر کا کہنا ہے کہ حضرت عباس کے بدن کو خیموں میں نہ لے جانے کی وجہ ان کی امام سے کی جانے والی درخواست یا عباس کے بدن کو اٹھانے لیے امام کے بدن میں زخموں کی وجہ سے طاقت

کا نہ ہونا نہیں تھی بلکہ امام چاہتے تھے کہ آپ کی الگ بارگاہ بنے اور ایک الگ حرم بنے۔ [122] مقرر نے اپنی اس بات کے لیے کوئی مستند ذکر نہیں کیا ہے۔

#### مقام کف العباس

مقام کف العباس ان دو جگہوں کا نام ہے جہاں حضرت عباسؓ کے بازو بدن سے جدا ہو کر زمین پر گر پڑے۔ یہ دونوں مقام حضرت عباسؓ کی حرم کے شمال مشرق اور جنوب مشرق میں بازار کی دو گلیوں کی ابتدا میں واقع ہیں۔ ان دونوں مقامات پر مختصر مکان بنا ہے جہاں زوار زیارت کرنے جاتے ہیں۔ [123]

#### قدم گاہ، سقاخانہ و سقافار

خلخال کی رپورٹ کے مطابق ایران میں جناب عباسؓ کے مختلف قدم گاہ ہیں جو آپ سے منسوب ہیں اور ہمیشہ لوگ وہاں نذر و نیاز کرتے ہیں اور اپنی حاجات لینے جاتے ہیں اور اللہ کے حضور دعائیں مانگتے ہیں اور عبادت بجا لاتے ہیں۔ [124] ان قدم گاہوں میں ایران کے مختلف شہر جیسے سمنان، ہویزہ، بوشہر اور شیراز کے قدم گاہ شمار کئے جاتے ہیں۔ [125] خلخال کا کہنا ہے کہ ایران کے شہر لار میں نظر گاہ پایا جاتا ہے جہاں پر وہاں کے اہل سنت باشندے ہر منگل کو اپنے گھروالوں کے ساتھ جاتے ہیں اور حاجات پوری ہونے کی نیت سے نذر و نیاز دیتے ہیں۔ [126]

#### سقاخانہ:

ایران کے بعض علاقوں میں شیعوں کی مخصوص نشانیوں میں سے ایک ہے جو شارع عام پر لوگوں کو پانی پلانے اور ثواب کے حصول کے لیے بناتے ہیں۔ شیعہ ثقافت میں سقاخانہ حضرت عباسؓ کا واقعہ کربلا میں پانی پلانے کی یاد میں بنایا جاتا ہے اور امام حسینؑ حضرت عباسؓ کے نام سے مزین ہوتا ہے۔ بعض لوگ حاجات پوری ہونے کے لیے وہاں پر شمع بھی جلاتے ہیں یا دھاگہ باندھتے ہیں۔ [127] بعض کا کہنا ہے کہ دنیا کی مختلف جگہوں پر سقاخانے بنے ہیں جو حضرت عباسؓ کی یادگار ہیں۔ [128]

سَقَانِفَار: یا ساقی نِفَار یا سَقَاتالار اس مکان کا نام ہے جو ایران کا صوبہ مازندران میں مذہبی عزاداری منعقد کرنے اور نذر ادا کرنے کے لیے بنائے جاتے ہیں اور عام طور پر یہ مکان کسی مذہبی مکان جیسے مسجد، امام بارگاہ اور حسینیہ کے ساتھ میں بنایا جاتا ہے۔ سقافار حضرت عباسؓ سے منسوب ہیں اور بعض لوگ انہیں «ابوالفضلی» بھی کہتے ہیں۔ [129]

#### آپ سے منسوب تصویر

بعض علاقوں میں کچھ ایسی تصاویر پائی جاتی ہیں جو عباس ابن علیؓ سے جانی جاتی ہیں۔ بہت سارے امامبارگاہوں میں یہ تصاویر نظر آتی ہیں لیکن بہت سارے فقہا نے ان تصاویر کو آپ سے منسوب کرنے کو نہیں مانا ہے لیکن اس کے باوجود ان تصاویر کا ماتمی دستوں میں یا امام بارگاہوں میں نصب کرنا اگر کسی حرام کام میں پڑنے کا موجب نہ بنے اور بے احترامی بھی نہیں ہوتی ہو تو اس میں کوئی اشکال نہیں ہے۔ لیکن اس کے باوجود تاکید کی ہے کہ ایسی تصاویر کو ان جگہوں پر نصب نہ کیا جائے۔ [130]

آخری سالوں میں دو فلمیں واقعہ عاشورا کی محوریت میں بنی «مختارنامہ» اور «رستاخیز»۔ مختارنامہ میں مراجع کی مخالفت کی وجہ سے آپ کا چہرہ نہیں دکھایا گیا۔ [131] اور رستاخیز فیلم کی اصلاحات کے باوجود اب تک ریلیز ہونے کی اجازت حاصل نہیں کر سکی ہے۔ [132]

حضرت عباسؑ کے بارے میں اب تک بہت ساری کتابیں لکھی گئی ہیں جن میں سے فارسی زبان میں بعض مندرجہ ذیل ہیں:

زندگانی قمر بنی ہاشم، ظہور عشق اعلیٰ، حسین بدرالدین، تہران، مہتاب، ۱۳۸۲ش.  
 ساقی خوبان، شرح زندگانی حضرت ابوالفضل العباس، محمد چقایی اراکی، قم، نشر مرتضیٰ، ۱۳۷۶ش.  
 زندگانی حضرت ابوالفضل العباس علمدار کربلا، رضا دشتی، تہران، موسسہ پازینہ، ۱۳۸۲ش.  
 چہرہ درخشان قمر بنی ہاشم ابوالفضل العباس، علی ربانی خلخالی، قم، مکتب الحسین، ۱۳۷۸ش. (جلد ۳)  
 ابوالقربہ، شرح زندگانی حضرت ابوالفضل (ع)، مجید زجاجی مجرد کاشانی، تہران، سبحان، ۱۳۷۹ش.  
 عباس (ع) سپہ سالار کربلا، زندگینامہ، عباس شبگاہی شبستری، تہران، حروفیہ، ۱۳۸۱ش.

#### حوالہ جات

1. بغدادی، العباس، ۱۴۳۳ق، ۷۳-۷۵؛ محمودی، ماہ بی غروب، ۱۳۷۹ش، ص ۳۸.
2. امین، اعیان الشیعہ، ۱۴۰۶ق، ج ۷، ص ۲۲۹؛ قمی، نفس المہموم، ۱۳۷۶ش، ص ۲۸۵.
3. خرمیان، ابوالفضل العباس، ۱۳۸۶ش، ص ۲۵.
4. ابن عنبہ، عمدۃ الطالب، ۱۳۸۱ق، ص ۳۵۷؛ المظفر، موسوعۃ بطل العلقمی، ۱۴۲۹ق، ج ۱، ص ۱۰۵.
5. الموسوی المُقَرَّم، العباس (علیہ السلام)، ۱۴۲۷ق، ص ۱۷۷؛ الاردوبادی، موسوعۃ العلامہ الاردوبادی، ۱۴۳۶ق، ص ۵۲-۵۳؛ خراسانی قایینی بیرجندی، کبریت الاحمر، ۱۳۸۶ق، ص ۳۸۶.
6. الاردوبادی، موسوعۃ العلامہ الاردوبادی، ۱۴۳۶ق، ص ۵۲-۵۳.
7. المظفر، موسوعۃ بطل العلقمی، ۱۴۲۹ق، ج ۲، ص ۱۲؛ ابو الفرج الاصفہانی، مقاتل الطالبین، ۱۴۰۸ق، ص ۸۹.
8. المظفر، موسوعۃ بطل العلقمی، ۱۴۲۹ق، ج ۲، ص ۱۲.
9. عمدۃ الطالب، ص 280.
10. بہشتی، قہرمان علقمہ، ۱۳۷۴ش، ص ۲۳؛ المظفر، موسوعۃ بطل العلقمی، ۱۴۲۹ق، ج ۲، ص ۱۲.
11. مجلسی، بحارالانوار، ج 101، ص 330.
12. دہخدا، لغتنامہ دہخدا، ۱۳۷۷ش، ج ۱۱، ص ۱۷۹۷.
13. بلاذری، انساب الاشراف، ۱۳۹۴ق، ج ۲، ص ۱۹۱؛ طبرسی، اعلام الوری باعلام الہدی، ۱۳۹۰ق، ص ۲۰۳؛ ابو الفرج الاصفہانی، مقاتل الطالبین، ۱۳۵۸ق، ص ۵۵؛ بہشتی، قہرمان علقمہ، ۱۳۷۴ش، ص ۲۳.
14. دہخدا، لغتنامہ دہخدا، ۱۳۷۷ش، ج ۱۱، ص ۱۷۹۷.
15. المظفر، موسوعۃ بطل العلقمی، ۱۴۲۹ق، ج ۲، ص ۱۲.
16. مراجعہ کریں: المظفر، موسوعۃ بطل العلقمی، ۱۴۲۹ق، ج ۲، ص ۱۲-۲۰؛ بہشتی، قہرمان علقمہ، ۱۳۷۴ش، ص ۲۵-۵۰؛ ہادی منش، «کنیہا و لقبہای حضرت عباس (ع)»، ص ۱۰۶.
17. ابوالفرج الاصفہانی، مقاتل الطالبین، ص 90.
18. باقرشریف قرشی، زندگانی حضرت ابوالفضل العباس علیہ السلام، فارسی ترجمہ از سید حسن اسلامی.
19. العباس بن علی، ص 30.
20. بہشتی، قہرمان علقمہ، ۱۳۷۴ش، ص ۲۸؛ شریف قرشی، زندگانی حضرت عباس، ۱۳۸۶ش، ص ۳۶-۳۷.

21. المظفر، موسوعه بطل العلقمی، ۱۴۲۹ق، ج ۲، ص ۱۲؛ امین، اعیان الشیعه، ۱۴۰۶ق، ج ۷، ص ۲۲۹؛ طبری، تاریخ الأمم و الملوك (تاریخ الطبری)، ۱۹۶۷م، ج ۵، ص ۲۱۲-۲۱۳؛ ابوالفرج الاصفهانی، مقاتل الطالبیین، ۱۴۰۸ق، ص ۱۱۷-۱۱۸
22. طعمه، تاریخ مرقد الحسین و العباس، ۱۴۱۶ق، ص ۲۳۸.
23. المظفر، موسوعه بطل العلقمی، ۱۴۲۹ق، ج ۲، ص ۱۰۸-۱۰۹
24. ابن شهر آشوب، مناقب آل ابی طالب، مطبعه العلمیه، ج ۴، ص ۱۰۸؛ علامه مجلسی، بحار الانوار، ۱۴۰۳ق، ج ۴۵، ص ۴۰ عمدة الطالب، ص 280.
25. باقرشریف قرشی، زندگانی حضرت ابوالفضل العباس علیه السلام، فارسی ترجمه از سید حسن اسلامی.
26. بطل العلقمی، ج 2، ص 108-109
27. قمر بنی هاشم، ص 19/ مولد العباس بن علی، ص 60
28. ابوالفرج الاصفهانی، وپی ماخذ، ص 124.
29. شیخ عباس قمی، مفاتیح الجنان، الْمُطَلَّبُ الثَّانِي فِي زِيَارَةِ الْعَبَّاسِ بْنِ عَلِيٍّ بْنِ أَبِي طَالِبٍ (عليهم السلام).
30. باقرشریف قرشی، وپی ماخذ.
31. باقرشریف قرشی، وپی ماخذ.
32. بغدادی، العباس، ۱۴۳۳ق، ۷۳-۷۵؛ محمودی، ماه بی غروب، ۱۳۷۹ش، ص ۳۸
33. الاردوبادی، حیاة ابی الفضل العباس، ۱۴۳۶ق، ص ۶۱. محمودی، ماه بی غروب، ۱۳۷۹ش، ص ۳۱.
34. محمودی، ماه بی غروب، ۱۳۷۹ش، ص ۳۱ و ۵۰
35. الناصری، مولد العباس بن علی، ۱۳۷۲ش، ص ۶۲؛ طعمه، تاریخ مرقد الحسین و العباس، ۱۴۱۶ق، ص ۲۲۲
36. زجاجی کاشانی، سقای کر بلا، ۱۳۷۹ش، ص ۸۹-۹۰؛ امین، اعیان الشیعه، ۱۴۰۶ق، ج ۷، ص ۲۲۹
37. الاردو بادی، حیاة ابی الفضل العباس، ۱۴۳۶ق، ص ۶۴
38. کلباسی، خصائص العباسیه، ۱۴۰۸ق، ص ۱۱۹-۱۲۰
39. دیکهین: ناصری، مولد العباس بن علی، ۱۳۷۲ق، ص ۶۱-۶۲؛ خصائص العباسیه، ص ۱۱۹-۱۲۰؛ خلخالی، چهره درخشان قمر بنی هاشم، ۱۳۷۸ش، ص ۱۴۰
40. الزبیری، نسب قریش، ۱۹۵۳م، ج ۱، ص ۷۹؛ زجاجی کاشانی، سقای کر بلا، ۱۳۷۹ش، ص ۹۸.
41. ملاحظه کریں: بغدادی، المحبر، دار الآفاق الجدیده، ص ۴۴۱؛ تلمسانی، الجوهره، انصاریان، ص ۵۹.
42. ملاحظه کریں: ابن صوفی، المجدی، ۱۴۲۲ق، ص ۲۳۶.
43. بغدادی، المحبر، دار الآفاق الجدیده، ص ۴۴۰-۴۴۱.
44. ابن صوفی، المجدی، ۱۴۲۲ق، ص ۴۳۶.
45. بغدادی، المحبر، دار الآفاق الجدیده، ص ۲۴۱.
46. المظفر، موسوعه بطل العلقمی، ۱۴۲۹ق، ج ۳، ص ۲۲۹.
47. ربانی خلخالی، چهره درخشان قمر بنی هاشم، ج ۲، ص ۱۲۳
48. ربانی خلخالی، چهره درخشان قمر بنی هاشم، ج ۲، ص ۱۱۸؛ محمودی، ماه بی غروب، ۱۳۷۹ش، ص ۸۹.
49. ہادی منش، «فرزندان و نوادگان حضرت عباس»
50. ربانی خلخالی، چهره درخشان قمر بنی هاشم، ج ۲، ص ۱۱۸

51. ربانی خلخالی، چهره درخشان قمر بنی هاشم، ج ۲، ص ۱۲۶
52. حائری مازندرانی، معالی السبطين، ۱۴۱۲ق، ج ۲، ص ۳۳۷؛ الموسوي المقرم، العباس (عليه السلام)، ۱۴۲۷ق، ص ۳۸۵
53. الموسوي المقرم، العباس (عليه السلام)، ۱۴۲۷ق، ص ۲۲۲؛ خراسانی قاینی بیرجندی، کبریت الاحمر، ۱۳۸۶ق، ص ۳۸۵
54. الموسوي المقرم، العباس (عليه السلام)، ۱۴۲۷ق، ص ۲۲۲؛ خراسانی قاینی بیرجندی، کبریت الاحمر، ۱۳۸۶ق، ص ۳۸۵
55. اردوبادی، حیاة ابی الفضل العباس، ص ۵۵
56. شریف قرشی، زندگانی حضرت عباس، ۱۳۸۶ش، ص ۱۲۴
57. بغدادی، العباس، ۱۴۳۳ق، ۷۳-۷۵؛ دیکهین: مظفر، موسوعه بطل العلقمی، ۱۴۲۹ق، ج ۲ و ۳؛ الموسوي المقرم، العباس (عليه السلام)، ۱۴۲۷ق؛ حائری مازندرانی، معالی السبطين، ۱۴۱۲ق؛ خراسانی قاینی بیرجندی، کبریت الاحمر، ۱۳۸۶ق؛ طعمه، تاریخ مرقد الحسین و العباس، ۱۴۱۶ق؛ ابن جوزی، تذکرة الخواص، ۱۴۱۸ق؛ الاردوبادی، موسوعه العلامة الاردوبادی، ۱۴۳۶ق؛ شریف قرشی، زندگانی حضرت ابوالفضل العباس، ۱۳۸۶ش؛ اخطب خوارزم، مقتل الحسین، ۱۴۲۳ق، ج ۱؛ ابن اعثم الکوفی، الفتوح، ۱۴۱۱ق، ج ۲ و ۵
58. یونسیان، خطیب کعبه، ۱۳۸۶ش، ص ۲۶
59. یونسیان، خطیب کعبه، ۱۳۸۶ش، ص ۲۶
60. یونسیان، خطیب کعبه، ۱۳۸۶ش، ص ۲۶-۲۸
61. جهان بخش، «گنجی نویافته یا ویمی بریافته؟»، ص ۲۸-۵۶
62. طبری، تاریخ الأمم و الملوک (تاریخ الطبری)، ۱۹۶۷م، ج ۵، ص ۲۱۲؛ امین، اعیان الشیعه، ۱۴۰۶ق، ج ۷، ص ۲۳۰؛ ابو الفرج الاصفهانی، مقاتل الطالبین، ۱۴۰۸ق، ص ۷۸؛ الخوارزمی، مقتل الحسین، ۱۴۲۳ق، ج ۱، ص ۳۲۷؛ ابن اعثم الکوفی، الفتوح، ۱۴۱۱ق، ج ۵، ص ۹۲
63. الخوارزمی، مقتل الحسین، ۱۴۲۳ق، ج ۱، ص ۳۴۸-۳۴۹؛ ابن اعثم الکوفی، الفتوح، ۱۴۱۱ق، ج ۵، ص ۹۳
64. ابن اثیر، الكامل، ۱۳۷۱ش، ج ۱۱، ۱۶۲؛ خوارزمی، مقتل الحسین، ۱۴۲۳ق، ج ۱، ص ۳۴۹؛ ابن اعثم الکوفی، الفتوح، ۱۴۱۱ق، ج ۵، ص ۹۴
65. الاردوبادی، موسوعه العلامة الاردوبادی، ۱۴۳۶ق، ج ۹، ص ۶۹-۷۱
66. الاردوبادی، موسوعه العلامة الاردوبادی، ۱۴۳۶ق، ج ۹، ص ۷۳-۸۲
67. ابن اثیر، الكامل، ۱۳۸۶ق، ج ۴، ص ۷۶
68. الموسوي المقرم، العباس (عليه السلام)، ۱۴۲۷ق، ص ۱۸۶-۱۸۷؛ شریف قرشی، زندگانی حضرت عباس، ۱۳۸۶ش، ص ۲۲۱-۲۲۲؛ میردیکوندی، دریای تشنه؛ تشنه دریا، ۱۳۸۲ش، ص ۵۴-۵۶
69. الموسوي المقرم، العباس (عليه السلام)، ۱۴۲۷ق، ص ۱۸۵؛ بغدادی، العباس، ۱۴۳۳ق، ص ۹۶
70. الاردوبادی، موسوعه العلامة الاردوبادی، ۱۴۳۶ق، ج ۹، ص ۱۰۶
71. مراجعه کریں: کلباسی، خصائص عباسیه، ۱۳۸۷ش، ص ۱۸۱-۱۸۸؛ خرمیان، ابوالفضل العباس، ۱۳۸۶ش، ص ۱۰۶-۱۱۲؛ الاردوبادی، موسوعه العلامة الاردوبادی، ۱۴۳۶ق، ج ۹، ص ۲۱۹-۲۲۰؛ مظفر، موسوعه بطل العلقمی، ۱۴۲۹ق، ج ۳، ص ۱۷۵-۱۷۶

72. ابن اعثم الكوفی، الفتوح، ۱۴۱۱ق، ج ۵، ص ۹۸؛ الخوارزمی، مقتل الحسين (ع)، ۱۳۷۴ش، ج ۲، ص ۳۲؛ المظفر، موسوعه بطل العلقمی، ۱۴۲۹ق، ج ۳، ص ۱۷۵-۱۷۶.
73. المظفر، موسوعه بطل العلقمی، ۱۴۲۹ق، ج ۳، ص ۱۷۵؛ کلباسی، خصائص عباسیه، ۱۳۸۷ش، ص ۱۸۷؛ الاردوبادی، موسوعه العلامه الاردوبادی، ۱۴۳۶ق، ج ۹، ص ۲۲۰؛ خرمیان، ابوالفضل العباس، ۱۳۸۶ش، ص ۱۱۰.
74. المظفر، موسوعه بطل العلقمی، ۱۴۲۹ق، ج ۳، ص ۱۷۲.
75. خرمیان، ابو الفضل العباس، ۱۳۸۶ش، ص ۱۰۶-۱۱۲؛ دیکهین: بغدادی، العباس، ۱۴۳۳ق، ص ۷۳-۷۵؛ مظفر، موسوعه بطل العلقمی، ۱۴۲۹ق، ج ۲ و ۳؛ الموسوي المقرّم، العباس (عليه السلام)، ۱۴۲۷ق؛ حائری مازندرانی، معالی السبطين، ۱۴۱۲ق؛ خراسانی قاینی بیرجندی، کبریت الاحمر، ۱۳۸۶ق؛ طعمه، تاریخ مرقد الحسين و العباس، ۱۴۱۶ق؛ ابن جوزی، تذکره الخواص، ۱۴۱۸ق؛ الاردوبادی، موسوعه العلامه الاردوبادی، ۱۴۳۶ق؛ شریف قرشی، زندگانی حضرت ابو الفضل العباس، ۱۳۸۶ش؛ الخوارزمی، مقتل الحسين، ۱۴۲۳ق، ج ۱، ص ۳۲۵-۳۵۸؛ ابن اعثم الكوفی، الفتوح، ۱۴۱۱ق، ج ۵، ص ۸۲-۱۲۰؛ شیخ مفید، الارشاد، ۱۴۲۸ق، ص ۳۳۸؛ مجلسی، بحار الانوار، ۱۴۰۳ق، ج ۲۵، ص ۴؛ سبط ابن جوزی، تذکره الخواص، ۱۴۲۶ق، ج ۲، ص ۱۶۱؛ طبرسی، اعلام الوری، ج ۱، ص ۲۵۷.
76. اردوبادی، حیاة ابی الفضل العباس، ص ۱۹۲-۱۹۴.
77. المظفر، موسوعه بطل العلقمی، ۱۴۲۹ق، ج ۳، ص ۱۷۴-۱۷۸؛ الاردوبادی، موسوعه العلامه الاردوبادی، ۱۴۳۶ق، ج ۹، ص ۲۱۹-۲۲۰؛ خرمیان، ابو الفضل العباس، ۱۳۸۶ش، ص ۱۰۶-۱۱۲؛ شیخ مفید، ترجمه ارشاد، ۱۳۸۸ش، ج ۱، ص ۲۱۱-۲۱۲؛ الخوارزمی، مقتل الحسين (ع)، ج ۲، ص ۳۲؛ مقرّم، حادثه کربلا در مقتل مقرّم، ص ۲۶۲؛ ابن شهر آشوب، مناقب آل ابی طالب، ۱۳۷۶ق، ج ۳، ص ۲۵۶.
78. المظفر، موسوعه بطل العلقمی، ۱۴۲۹ق، ج ۳، ص ۱۷۸؛ ابن اعثم الكوفی، الفتوح، ۱۴۱۱ق، ج ۵، ص ۹۸؛ الخوارزمی، مقتل الحسين (ع)، ۱۳۷۴ش، ج ۲، ص ۳۲؛ خرمیان، ابو الفضل العباس، ۱۳۸۶ش، ص ۱۱۳.
79. المظفر، موسوعه بطل العلقمی، ۱۴۲۹ق، ج ۲، ص ۱۱-۱۲؛ کلباسی، خصائص العباسیه، ۱۳۸۷ش، ص ۱۰۷-۱۰۸؛ وبی حواله، ۱۲۳؛ وبی کتاب، ۲۰۳؛ الموسوي المقرّم، العباس (ع)، ۱۴۲۷ق، ص ۱۳۰.
80. زجاجی کاشانی، سقای کربلا، ۱۳۷۹ش، ص ۶۶.
81. مراجعه کریں: کلباسی، خصائص العباسیه، ۱۳۸۷ش، ص ۱۲۳؛ بهشتی، قهرمان علقمه، ۱۳۷۴ش، ص ۱۰۳؛ وبی کتاب، ۱۰۷.
82. مظفر، موسوعه بطل العلقمی، ۱۴۲۹ق، ج ۲، ص ۳۵۵-۳۵۶؛ محمودی، ماه بی غروب، ۱۳۷۹ش، ص ۹۷.
83. مظفر، موسوعه بطل العلقمی، ۱۴۲۹ق، ج ۲، ص ۳۵۵-۳۵۶؛ بغدادی، العباس، ۱۴۳۳ق، ص ۷۱-۷۳.
84. کلباسی، خصائص العباسیه، ۱۳۸۷ش، ص ۱۰۷-۱۰۹؛ المظفر، موسوعه بطل العلقمی، ۱۴۲۹ق، ج ۲، ص ۹۲.
85. طعمه، تاریخ مرقد الحسين و العباس، ۱۴۱۶ق، ص ۲۳۶؛ المظفر، موسوعه بطل العلقمی، ۱۴۲۹ق، ج ۲، ص ۹۲.
86. کلباسی، خصائص العباسیه، ۱۳۸۷ش، ص ۱۰۹.
87. طعمه، تاریخ مرقد الحسين و العباس، ۱۴۱۶ق، ص ۲۳۶.
88. خرمیان، ابوالفضل العباس، ۱۳۸۶ش، ص ۱۵۹.
89. مراجعه کریں: خرمیان، ابوالفضل العباس، ۱۳۸۶ش، ص ۱۲۳-۱۲۶.
90. مفید، الارشاد، ج ۲، ص ۹۰.

91. المظفر، موسوعه بطل العلقمی، ۱۴۲۹ق، ج ۳، ص ۱۷۸؛ ابن اعثم الکوفی، الفتوح، ۱۴۱۱ق، ج ۵، ص ۹۸؛ الخوارزمی، مقتل الحسین (ع)، ۱۳۷۲ش، ج ۲، ص ۳۴.
92. شیخ صدوق، خصال، ۱۴۱۰ق، ص ۶۸.
93. بهشتی، قهرمان علقمه، ۱۳۷۲ش، ص ۶۵.
94. کلباسی، خصائص العباسیه، ۱۳۸۷ش، ص ۱۰۹. ابن عنبه، عمدہ الطالب ۱۳۸۱ق، ص ۳۵۶.
95. شیخ صدوق، خصال، ۱۴۱۰ق، ص ۶۸. کلباسی، خصائص العباسیه، ۱۳۸۷ش، ص ۱۰۹.
96. دیکهین: خرمیان، ابوالفضل العباس، ۱۳۸۶ش، ص ۱۲۳-۱۲۶.
97. مراجعه کریں: خرمیان، ابوالفضل العباس، ص ۱۸۱-۳۲۱.
98. مراجعه کریں: خرمیان، ابوالفضل العباس، ص ۳۲۱.
99. مراجعه کریں: خرمیان، ابوالفضل العباس، ص ۲۸۲، ۳۰۴، ۳۰۵.
100. مراجعه کریں: خرمیان، ابوالفضل العباس، ص ۳۱۷.
101. رک: خرمیان، ابوالفضل العباس، ص ۲۸۳.
102. مراجعه کریں: محمودی، در کنار علقمه، ۱۳۷۹ش.
103. مراجعه کریں: ربانی خلخالی، چهره درخشان قمر بنی ہاشم، ۱۳۸۰ش.
104. مراجعه کریں: ربانی خلخالی، چهره درخشان قمر بنی ہاشم، ۱۳۸۰ش.
105. بغدادی، العباس، ۱۴۳۳ق، ص ۱۴۹.
106. بغدادی، العباس، ۱۴۳۳ق، ص ۱۴۹؛ کلباسی، خصائص العباسیه، ۱۳۸۷ش، ص ۲۱۳-۲۱۴.
107. ربانی خلخالی، چهره درخشان قمر بنی ہاشم، ۱۳۸۶ش، ج ۲، ص ۲۶۷؛ کلباسی، خصائص العباسیه، ۱۳۸۷ش، ص ۲۱۴.
108. حسام مظاہری، فرہنگ سوگ شیعی، ۱۳۹۵ش، ص ۱۱۰-۱۱۱.
109. باشگاہ خبرنگاران جوان، ۱۳۹۶/۷/۷، خبر شماره ۶۲۵۸۱۱۷.
110. ربانی خلخالی، چهره درخشان قمر بنی ہاشم، ج ۲، ص ۳۲۶.
111. حسام مظاہری، فرہنگ سوگ شیعی، ۱۳۹۵ش، ص ۳۵۴-۳۵۶.
112. حسام مظاہری، فرہنگ سوگ شیعی، ۱۳۹۵ش، ص ۲۸۱-۲۸۳؛ ربانی خلخالی، چهره درخشان قمر بنی ہاشم، ۱۳۸۶ش، ج ۳، ص ۱۸۲-۲۱۳.
113. ربانی خلخالی، چهره درخشان قمر بنی ہاشم، ۱۳۸۶ش، ج ۳، ص ۱۸۲-۲۱۳.
114. میر دریکوندی، دریای تشنہ؛ تشنہ دریا، ۱۳۸۲ش، ص ۱۱۱-۱۱۳.
115. التکریتی، مذكرات حردان التکریتی، ۱۹۷۱م، ص ۵.
116. حسام مظاہری، فرہنگ سوگ شیعی، ۱۳۹۵ش، ص ۲۷۴-۲۷۵.
117. ربانی خلخالی، چهره درخشان قمر بنی ہاشم، ۱۳۸۶ش، ج ۲، ص ۲۲۳-۲۵۸.
118. مصوب جلسہ ۳۸۵ شورای عالی انقلاب فرہنگی در تاریخ ۱۳۷۵/۷/۱۰.
119. بلوکباشی، «مفاهیم و نمادگاریا در طریقت قادری»، ص ۱۰۰.
120. حرم حضرت ابوالفضلؑ.
121. زجاجی کاشانی، سقای کر بلا، ۱۳۷۹ش، ص ۱۳۵.



122. الموسوي المقرم، العباس(ع)، ۱۴۲۷ق، ص ۲۶۲-۲۶۳؛ زجاجی کاشانی، سقای کربلا، ۱۳۷۹ش، ص ۱۳۵-۱۳۷
123. علوی، راینمای مصور سفر زیارتی عراق، ۱۳۹۱ش، ص ۳۰۰
124. ربانی خلخالی، چهره درخشان قمر بنی هاشم، ۱۳۸۶ش، ج ۲، ص ۲۶۷-۲۷۲
125. ربانی خلخالی، چهره درخشان قمر بنی هاشم، ۱۳۸۶ش، ج ۲، ص ۲۶۷-۲۷۲
126. ربانی خلخالی، چهره درخشان قمر بنی هاشم، ۱۳۸۶ش، ج ۲، ص ۲۶۷
127. اطیابی، «سقاخانه‌های اصفهان»، ص ۵۵-۵۹
128. ربانی خلخالی، چهره درخشان قمر بنی هاشم، ۱۳۸۶ش، ج ۲، ص ۲۲۰-۲۲۱
129. حسام مظاہری، فرہنگ سوگ شیعی، ۱۳۹۵ش، ص ۲۸۰
130. محمودی، مسائل جدید از دیدگاه علما و مراجع، ۱۳۸۸ش، ج ۴، ص ۱۰۵-۱۰۷
131. دقیقه از "مختارنامه" سانسور شد، سایت خبری فرارو.
132. اظهارات احمد رضا درویش پس از توقف اکران «رستاخیز»، خبرگزاری ایسنا.

#### مآخذ

- اظهارات احمد رضا درویش پس از توقف اکران «رستاخیز»، خبرگزاری ایسنا، تاریخ خبر: ۱۳۹۴/۰۴/۲۲، کد خبر: ۱۳۹۶/۱۰/۰۴، تاریخ بازدید: ۹۴۰۴۲۲۱۳۸۸۰.
- ابن اثیر، علی بن محمد، الكامل في التاريخ، بيروت، دار صادر، ۱۳۸۶هـ.
- ابن اعثم الكوفي، احمد بن علی، الفتوح، تحقیق علی شیر، بیروت، دار الأضواء، چاپ اول، ۱۴۱۱ق/۱۹۹۱ء.
- ابن شهر آشوب، محمد بن علی، مناقب آل ابی طالب، النجف، مطبعة الحيدرية، ۱۳۷۶هـ.
- ابن طاووس، رضی الدین علی بن موسی بن جعفر، اللہوف، قم، انتشارات الشریف الرضی، ۱۴۱۲هـ.
- ابن عنبر، احمد، عمدة الطالب فی انساب آل ابی طالب، نجف، ۱۳۸۱ق/۱۹۶۱ء.
- ابن قولویه قمی، جعفر بن محمد، کامل الزیارات، ترجمه محمد جواد ذہنی تهرانی، تهران، انتشارات پیام حق، چاپ دوم، ۱۳۷۷هجری شمسی.
- ابن جوزی، یوسف بن قزاوغلی، تذکرة الخواص، قم، الشریف الرضی، ۱۴۱۸هـ.
- ابو مخنف، لوط بن یحیی، وقعة الطف، تحقیق ہادی یوسفی غروی، قم، مجمع جہانی اہل البیت، ۱۴۳۳ق-۱۳۹۰هجری شمسی.
- ابو الفرج الاصفہانی، علی بن الحسین، مقاتل الطالبیین، تحقیق احمد صقر، بیروت، مؤسسة الاعلمی للمطبوعات، ۱۴۰۸ق/۱۹۸۷ء.
- اطیابی، اعظم، «سقاخانه‌های اصفهان»، مجله‌ی فرہنگ مردم، تابستان ۱۳۸۳-شماره ۱۰.
- الورد بادی، محمد علی، حیاة ابی الفضل العباس، در موسوعة العلامة الارذوبادی، ج ۷، دار الکفیل، کربلا، ۱۴۳۶هـ.
- البغدادی، محمد بن حبیب، المحبّر، بیروت، منشورات دار الآفاق الجديدة، بی تا.
- التکریتی، عبد اللہ طاہر، مذكرات حردان التکریتی، بی جا، بی مکان.
- الحائری الشیرازی، سید عبد المجید، ذخیره الدارین فیما يتعلق بمصائب الحسین، نجف، مطبعة المرتضوية، ۱۳۴۵هـ.

الخوارزمي، الموفق بن احمد، مقتل الحسين (ع)، تحقيق و تعليق محمد السماوي، قم، انوار الهدى، الاولى، ١٣١٨هـ.

الدينوري، ابو حنيفه احمد بن داود، الاخبار الطوال، تحقيق عبدالمنعم عامر مراجعه جمال الدين شيال، قم، منشورات رضی، ١٣٦٨هـ بجرى شمسی.

الزبيري، المصعب بن عبدالله بن المصعب، نسب قريش، دارالمعارف للطباعة والنشر، ١٩٥٣هـ.

الطبري، محمد بن جرير، تاريخ الأمم و الملوك (تاريخ طبري)، تحقيق محمد ابو الفضل ابراهيم، بيروت، دارالتراث، چاپ دوم، ١٩٦٤هـ.

المظفر، عبد الواحد بن احمد، موسوعه بطل العلقمي، نجف، مطبعة الحيدريه، ١٣٢٩هـ.

الموسوي المَقَرَّم، السيّد عبد الرزّاق، العباس (عليه السلام)، تحقيق: سماحة الشيخ محمّد الحسّون، نجف، مكتبة الروضة العبّاسيّة، ١٣٢٤هـ.

الناصری، محمد علی، مولد العباس بن علی (ع)، قم، انتشارات شريف الرضى، ١٣٤٢هـ بجرى شمسی.

امين، سيد محسن، اعيان الشيعة، بيروت، دار التعارف للمطبوعات، ١٤٠٦هـ.

باشگاه خبرنگاران جوان

بغدادی، محمد، العباس بن علي (ع)، كربلا، العتبة الحسينية المقدسة، ١٣٣٣هـ.

بلاذري، أحمد بن يحيى، جمل من انساب الأشراف، تحقيق سهيل زكار و رياض زركلي، بيروت، دار الفكر، ط الأولى، ١٣١٤ق-١٩٩٦هـ.

بلوكباشي، علي، «مفاهيم و نمادگاریا در طریقت قادری»، مردم شناسی و فرهنگ عامه ایران، تهران، ١٣٥٦ش، بهشتی، احمد، قهرمان علقمه، تهران، انتشارات اطلاعات، ١٣٤٢هـ بجرى شمسی.

بیرجندی، محمد باقر، کبريت احمر، تهران، کتاب فروشی اسلاميه، ١٣٤٤هـ بجرى شمسی.

جهان بخش، جویا، گنجی نویافته یا وهمی برباخته؟، در مجله آینه پژوهش، شماره ١١٨، مهر و آبان ١٣٨٨هـ بجرى شمسی.

حائری مازندرانی، محمد مهدی، معالی السبطين، بيروت، موسسه النعمان، ١٣١٢ق، حسام مظاهری، محسن، فرهنگ سوگ شیعی، تهران، خیمه، ١٣٩٥هـ بجرى شمسی.

خراسانی قایینی بیرجندی، محمد باقر، کبريت الاحمر (فی شرائط المنبر)، تهران، اسلاميه، ١٣٨٦هـ.

دبیرخانه شورای عالی انقلاب فرهنگی

دخدا، علی اکبر، لغت نامه دخدا، تهران، انتشارات دانشگاه تهران، ١٣٤٤هـ بجرى شمسی.

ربانی خلخالی، علی، چهره درخشان قمر بنی هاشم ابو الفضل العباس علیه السلام، انتشارات مکتب الحسين عليه السلام، قم، ١٣٤٨هـ بجرى شمسی.

زجاجی کاشانی، مجید، سقای كربلا، تهران، نشر سبحان، ١٣٤٩هـ بجرى شمسی.

سبط ابن جوزی، یوسف بن حسام الدين، تذكرة الخواص، تحقيق حسين تقی زاده، قم، مركز الطباعة و النشر للمجمع العالمی لاهل البيت، الطبعة الاولى، ١٣٢٦هـ.

شريف قرشي، باقر، زندگانی حضرت ابو الفضل العباس، ترجمه سيد حسن اسلامي، قم، دفتر انتشارات اسلامي، ١٣٨٦هـ بجرى شمسی.

شيخ صدوق، محمد بن علی، خصال، تحقيق علی اکبر غفاری، بيروت، موسسه الاعلمی للمطبوعات، الطبعة الاولى،

شیخ مفید، محمد بن محمد، الارشاد فی معرفة حجج الله علی العباد، قم، الناشر سعید بن جبیر، الاولى، ۱۳۲۸هـ.

شیخ مفید، محمد بن محمد، الارشاد فی معرفة حجج الله علی العباد، ترجمه حسن موسوی مجاب، قم، انتشارات سرور، ۱۳۸۸هجری شمسی.

طبرسی، فضل بن الحسن، اعلام الوری بأعلام الهدی، قم، مؤسسة آل البيت لاحیا التراث، ۱۳۱۷هـ.

طعمه، سلمان هادی، تاریخ مرقد الحسین و العباس، بیروت، موسسه الاعلمی للمطبوعات، ۱۳۱۶هـ.

علامه مجلسی، محمد باقر، بحار الانوار، بیروت، مؤسسة الوفاء، ۱۴۰۳هـ.

علوی، سید احمد، رابنمای مصور سفر زیارتی عراق، قم، نشر معروف، ۱۳۹۱هجری شمسی.

قمی، شیخ عباس، نفس المهموم، ترجمه ابوالحسن شعرانی، قم، هجرت، چاپ سوم، ۱۳۷۶هجری شمسی.

کلباسی نجفی، محمد ابراهیم، الخصائص العباسیه، المكتبة الحیدریه، قم، ۱۳۲۰هـ.

کلباسی نجفی، محمد ابراهیم، خصائص العباسیه، ترجمه و تحقیق: محمداسکندری، انتشارات صیام، تهران،

۱۳۸۷هجری شمسی.

محمودی، عباس علی، ماه بی غروب؛ زندگی نامه ابوالفضل العباس، تهران، فیض کاشانی، ۱۳۷۹هجری شمسی.

محمودی، سید محسن، مسائل جدید از دیدگاه علما و مراجع، وارمین، موسسه علمی فرهنگ صاحب

الزمان (عج)، ۱۳۸۸ش.

محمودی، سید محمد حسین، در کنار علقمه کرامات العباسیه، انتشارات نصایح، قم، ۱۳۷۹هجری شمسی.

مهدوی، سید مصلح الدین، اعلام اصفهان، تحقیق: غلام رضا نصراللهی، سازمان فرهنگ و تفریحی شهرداری

اصفهان، اصفهان، ۱۳۸۶هجری شمسی.

میر دریگوندی، رحیم، دریای تشنه؛ تشنه دریا (نگاهی به زندگانی علمدار کربلا حضرت ابو الفضل العباس (ع))، قم،

۱۳۸۲هجری شمسی.

هادی منش، ابو الفضل، «فرزندان و نوادگان حضرت عباس»، نشریه فرهنگ کوثر، قم، انتشارات آستانه مقدسه

حضرت معصومه، ش ۶۲، ۱۳۸۲هجری شمسی.

هادی منش، ابو الفضل، «کنیه‌ها و لقب‌های حضرت عباس (ع)»، نشریه مبلغان، شماره ۱۰۶.

هادی منش، ابوالفضل، «نگاهی به شخصیت و عملکرد حضرت عباس (ع) پیش از واقعه کربلا»، نشریه مبلغان،

شماره ۵۸.

یونسیان، علی اصغر، خطیب کعبه، تهران، آیین زمان، ۱۳۸۶هجری شمسی.

۱۸ دقیقه از مختار نامه سانسور شد، سایت خبری فرارو، تاریخ خبر: ۱۳۸۹/۰۹/۱۲، کد خبر: ۶۲۷۰۲، تاریخ بازدید:

۱۳۹۶/۱۰/۰۴.